

**శ్రీమద్రామాయణం :: అయోధ్యాకాండ :: ధర్మపథం**

శ్రీ కోభ నామ సంవత్సరం, ఉత్తరాయణం,  
వసంత ఋతువు, చైత్ర మాసం

- 352

బహుళ అమావాస్య - 08.05.2024

భరణి -బుధవారము

**శ్రీ గురు ధ్యానమ్**

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

**శ్రీనివాస ధ్యానమ్**

శ్రీవేంకటాద్రినిలయః, కమలాకాముకః పుమాన్ ।  
అభంగురవిభూతిర్నస్తరంగయతు మంగళమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి, శ్లోకవ్యాఖ్యాన పురస్కరం,త్రిచత్వారింశస్సర్గ,శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ వాల్మీకి ప్రార్థన** - కూజంతం రామరామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥

**శ్రీ ఆంజనేయ ప్రార్థన** - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।  
వాతాత్మజం వానరయూధముఖ్యం శ్రీరామదూతం శిరసానమామి ॥

**శ్రీ రామాయణ ప్రార్థన** - వాల్మీకిగిరి సంభూతా రామసాగర గామినీ ।  
పునాతి భువనం పుణ్యా రామాయణ మహానదీ ॥

**శ్రీ రామ ప్రార్థన** - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।  
పాదుకే భరతాయాదాత్ సరామః శరణం మమ ॥

**శ్రీరామచంద్రపరబ్రహ్మణే నమః**

**అథ శ్రీమద్రామాయణే ఆదికావ్యే అయోధ్యాకాణ్డే త్రిచత్వారింశస్సర్గః**

తతః సమీక్ష్య శయనే సన్నం శోకేన పార్థివమ్ ।  
కౌసల్యా పుత్రశోకార్తా తమువాచ మహీపతిమ్ ॥ 43.1 ॥

రాఘవే నరశార్దూలే విషముప్త్యాహిజిహ్మాగా ।  
విచరిష్యతి కైకేయీ నిర్ముక్తేవ హి పన్నగే ॥ 43.2 ॥

వివాస్య రామం సుభగా లబ్ధకామా సమాహితా ।  
త్రాసయిష్యతి మాం భూయః దుష్టాహిరివ వేశ్మని॥ 43.3 ॥

అథ స్మ నగరే రామః చరన్ బైక్షం గృహే వసేత్ ।  
కామకారో వరం దాతుమ్ అపి దాసం మమాత్మజమ్॥ 43.4 ॥

పాతయిత్వా తు కైకేయ్యా రామం స్థానాద్యథేష్టతః ।  
ప్రదిష్టో రక్షసాం భాగః పర్వణీవాహితాగ్నినా ॥ 43.5 ॥

గజరాజగతిర్వీరః మహాబాహుర్ధనుర్ధరః ।  
వనమావిశతే నూనం సభార్యస్సహ లక్ష్మణః॥ 43.6 ॥

వనే త్వదృష్టదుఃఖానాం కేకయ్యాఽనుమతే త్వయా ।  
త్యక్తానాం వనవాసాయ కాన్వవస్థా భవిష్యతి॥ 43.7 ॥

తే రత్నహీనాస్తరుణాః ఫలకాలే వివాసితాః ।  
కథం వత్స్యన్తి కృపణాః ఫలమూలైః కృతాశనాః ॥ 43.8 ॥

అపీదానీం స కాలస్స్యాత్ మమ శోకక్షయశ్శివః ।  
సభార్యం యత్సహ భ్రాత్రా పశ్యేయమిహ రాఘవమ్॥ 43.9 ॥

సుష్ట్యేవోపస్థితా వీరా కదాయోధ్యాం గమిష్యతః ।  
యశస్వినీ హృష్టజనా సూచ్చితధ్వజమాలినీ ॥ 43.10 ॥

కదా ప్రేక్ష్య నరవ్యాఘ్రా వరణ్యాత్ పునరాగతౌ ।  
నన్దిష్యతి పురీ హృష్టా సముద్ర ఇవ పర్వణీ॥ 43.11 ॥

కదాఽయోధ్యాం మహాబాహుః పురీం వీరః ప్రవేక్ష్యతి ।  
పురస్కృత్య రథే సీతాం వృషభో గోవధూమివ ॥ 43.12 ॥

కదా ప్రాణిసహస్రాణి రాజమార్గే మమాత్మజౌ ।  
లాజైరవకిరిష్యన్తి ప్రవిశంతావరిన్దమా ॥ 43.13 ॥

ప్రవిశంతా కదాఽయోధ్యాం ద్రక్ష్యామి శుభకున్డలౌ ।  
ఉదగ్రాయుధనిస్త్రింశౌ సశృణ్ణావివ పర్వతౌ ॥ 43.14 ॥

కదా సుమనసః కన్యా ద్విజాతీనాం ఫలాని చ ।  
ప్రదిశంతః పురీం హృష్టాః కరిష్యన్తి ప్రదక్షిణమ్ ॥ 43.15 ॥

కదా పరిణతో బుద్ధ్యా వయసా చామరప్రభః ।  
అభ్యుపైష్యతి ధర్మజ్ఞః త్రివర్ష ఇవ మాం లాలయన్ ॥ 43.16 ॥

నిస్సంశయం మయా మన్యే పురా వీర కదర్యయా ।  
సాతుకామేషు వత్సేషు మాతృగాణాం శాతితాస్తనాః ॥ 43.17 ॥

సాఽహం గౌరివ సింహేన వివత్సా వత్సలా కృతా ।  
కైకేయ్యా పురుషవ్యాఘ్రు బాలవత్సేవ గౌర్బలాత్ ॥ 43.18 ॥

న హి తావద్గుణైర్బుష్టం సర్వశాస్త్రవిశారదమ్ ।  
ఏకపుత్రా వినా పుత్రమ్ అహం జీవితముత్సహే ॥ 43.19 ॥

**ఇత్యార్షే శీమద్రామాయణే ఆదికావ్యే అయోధ్యాకాణ్డే త్రిచత్వారింశస్సర్గః**

**॥ ఫలశ్రుతిః ॥**

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।  
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

**॥ శ్రీరమచంద్ర పరబ్రహ్మణే నమః ॥**

**అథ భస్మస్థలి శ్లోకమ్**

అచ్యుతానంత గోవింద, విష్ణో నారాయణామృత ।  
రోగానే నాశయాశేషాన్, ఆశు ధన్వంతరే హరే ॥ 1 ॥




ఆరోగ్యం దీర్ఘమాయుష్యం, బలం తేజో ధియం శ్రీయం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠంతి యే ।  
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥

ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ సప్తహస్తాస్థలి**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
దీర్ఘాయుస్సైంహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యంతు దురితాని భయాని చ ।  
శాంతిరస్తు శుభం మేస్తు గ్రహాః కుర్వంతు మంగళమ్ ॥



**అథ క్షమాస్థాస్థలి** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమో-స్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పఠస్మై,  
నారాయణాయేతి సమర్పయామి ॥

**అథ సుంగళమ్** : శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

